

संक्षिप्त समाचार

बीजेपी का विस्तार होने के साथ ही बढ़ रही बीमारियां



नई दिल्ली (एजेंसी)। महाराष्ट्र में विधानसभा चुनाव होने में महज कुछ ही दिन का समय बाकी है। इससे पहले केन्द्रीय परिवहन मंत्री नितिन गडकरी ने बागियों को लेकर बड़ा बयान दिया है। उन्होंने कहा कि जैसे-जैसे फसल बढ़ती है, बीमारियां भी बढ़ती हैं। भारतीय जनता पार्टी के पास में बहुत सारी फसलें हैं, जो अच्छे अनाज के साथ-साथ कुछ बीमारियां भी लाती हैं, इसलिए हमें ऐसी बीमार फसलों पर कौटनाशकों का छिड़काव करना होगा। एक समाचार चैनल को दिए गए इंटरव्यू में केन्द्रीय मंत्री ने कहा कि भारतीय जनता पार्टी कार्यकर्ताओं की पार्टी है। अलग-अलग कारणों से नए लोग आ रहे हैं। उन्हें ट्रेनिंग देना, विचारधारा के बारे में बताना और कार्यकर्ता बनाना हमारी जिम्मेदारी है। हमारी कोशिश लगातार जारी है।

जजों पर सिर्फ राजनीतिक नहीं, निजी समूहों का भी रहता है दबाव



नई दिल्ली (एजेंसी)। भारत के मुख्य न्यायाधीश डी वाई चंद्रचूड ने कहा है कि जजों पर सिर्फ राजनीतिक ही नहीं, बल्कि निजी हित समूहों का भी दबाव रहता है। उन्होंने यह बात शनिवार को दिए एक इंटरव्यू में कही। सीजेआई चंद्रचूड सोमवार को सेवानिवृत्त हो रहे हैं। सीजेआई ने बताया कि निजी हित समूह टीवी न्यूज चैनलों और सोशल मीडिया के जरिए ऐसा माहौल बनाते हैं जिससे जजों पर एक खास तरह का फैसला सुनाने का दबाव बनता है। उन्होंने कहा कि स्वतंत्र रहने की कीमत चुकानी पड़ती है, आपको टोल किया जाएगा, आप पर हमले होंगे। न्यायिक स्वतंत्रता के मुद्दे पर सीजेआई ने कहा कि सिर्फ उन्हीं फैसलों को देखकर स्वतंत्रता का आकलन नहीं किया जाना चाहिए।

माई लॉर्ड! मुझे बचाइए, मैं कोमा में जा सकता हूं



नई दिल्ली (एजेंसी)। दिल्ली हाई कोर्ट ने कश्मीरी अलगाववादी नेता यासीन मलिक की याचिका पर नोटिस जारी किया है। हाई कोर्ट ने तिहाड़ जेल के अधिकारियों से कहा कि वो यासीन मलिक सुपर-स्पेशलिटी अस्पताल में जरूरी चिकित्सा उपचार मुहैया कराएं। जिनके भूख हड़ताल का दावा किया गया है। मलिक को टैरर फंडिंग से जुड़े एक मामले में उम्रकैद की सजा सुनाई गई थी। जस्टिस अनूप कुमार मेंदीरता ने उनकी मेडिकल देखभाल की मांग वाली याचिका पर शुक्रवार को केंद्र, दिल्ली सरकार व तिहाड़ जेल अधिकारियों को नोटिस जारी करते हुए स्वास्थ्य स्थिति की रिपोर्ट भी मांगी।

बदल रहा है मौसम, बर्फबारी को तरस रहे पहाड़

- नवंबर का पहला हफ्ता बीता, अब तक नहीं शुरू हुई बर्फबारी
- दुनिया में सबसे ऊंचाई पर बने तुंगनाथ मंदिर से बर्फ नदारद



नई दिल्ली (एजेंसी)। हर साल नवंबर के पहले हफ्ते में 2000 से 4000 मीटर के बीच के हिमालयी क्षेत्रों में बर्फबारी का एक दौर शुरू हो जाता है। लेकिन उत्तराखंड में दुनिया के सबसे ऊंचाई पर बने तुंगनाथ मंदिर में इस बार बर्फ का कतरा भी नजर नहीं आ रहा। समुद्र तल से इसकी ऊंचाई करीब 4000 मीटर है। यही स्थिति उत्तराखंड में स्थित चारों धाम यानी

केदारनाथ, बद्रीनाथ, गंगोत्री, यमुनोत्री की है। इन क्षेत्रों में तापमान मैदानों जैसा है। ये हालात मानसून के बाद होने वाली बारिश कम होने से बने हैं। मौसम विभाग के मुताबिक, सितंबर के बाद यहां सामान्य से 90 फीसदी बारिश कम हुई है।

इसके चलते तापमान अचानक बढ़ा। यही कारण है कि नवंबर में भी पहाड़ों का यह हिस्सा सूना है। वहीं, उत्तर भारत के कई शहरों में प्रदूषण के चलते धुंध बढ़ गई है। दिल्ली, सोनीपत, गाजियाबाद, आगरा समेत कई इलाकों में सुबह 7 बजे एक् यूआई (एयर क्वालिटी इंडेक्स) 300 के पार रिकॉर्ड किया गया। देहरादून स्थित मौसम विज्ञान केंद्र के निदेशक विक्रम सिंह के अनुसार, पश्चिमी विक्षोभ के प्रभाव से उच्च हिमालयी क्षेत्रों में तापमान सामान्य से 2-3 डिग्री ज्यादा चल रहा है। ठंड उतनी नहीं पड़ रही है, जितनी इन दिनों में हुआ करती थी।

खाने-पीने की चीजें 60 से 70 फीसदी मिलेंगी सस्ती

- देश के एयरपोर्ट पर अब नहीं पड़ेगी 'महंगाई' की मार
- 200 में मिलने वाली चाय अब मात्र 60 में ले सकेंगे



तक की मिलती है, लेकिन किफायती जोन में यह 50-60 रुपए के बीच मिल सकेगी। हां, इतना जरूर मील की जगह कॉम्पैक्ट मील होगा। पैकिंग की बेसिक क्वालिटी में सामान उपलब्ध होगा। नागरिक उड्डयन मंत्रालय के एक अधिकारी का कहना है, लंबे समय से यात्री और हर राज्य के जनप्रतिनिधि शिकायत करते रहे हैं कि एयरपोर्ट पर खाने-पीने का सामान इतना महंगा होता है कि आम यात्री नहीं खरीद पाते। सामान्य यात्रियों को घर से एयरपोर्ट पहुंचने और फिर यात्रा पूरी करके गंतव्य तक पहुंचने में लगभग छह से सात घंटे का औसत समय लगता है। चूंकि एयरपोर्ट और विमान दोनों ही जगह ऐसी हैं जहां यात्री चाय-पानी या भोजन कर सकता है। मगर कीमतें इतनी ज्यादा होती हैं कि लोग नहीं ले पाते।

म.प्र.में एक लाख पदों पर जनवरी से भर्ती



रही है। इसे देखते हुए मुख्यमंत्री ने रिक्र पदों को प्राथमिकता से भरने का निर्णय लिया है।

रिक्र पदों की मांगी गई जानकारी- मुख्य सचिव कार्यालय ने सभी विभागों को पत्र जारी कर 2024 में रिक्र पदों की जानकारी मांगी है। साथ ही यह भी पूछा है कि अगस्त 2022 तक किस श्रेणी के कितने पदों की भर्ती की गई। परिणाम इनके जारी हुए या नहीं और चयनित अभ्यर्थियों ने पदभार ग्रहण किया है या नहीं। 31 मार्च 2025 तक कितने पद किस संवर्ग के रिक्र हो जाएंगे। विच विभाग को प्रस्ताव भेजकर भर्ती के लिए कब स्वीकृति ली गई।

पीडीए मतलब प्रोडक्शन हाउस ऑफ दंगाई एंड अपराधी

कटेहरी में सीएम योगी ने सपा पर चुन-चुनकर साधा निशाना



सीएम योगी आदित्यनाथ ने कहा कि सपा और कांग्रेस का जो गठबंधन है, वह खतरनाक है। इसीलिए हरियाणा में तीसरी बार बीजेपी सरकार बनी है। हरियाणा वाले कहते थे बंटे थे इसलिए कटे थे। 2014 के पहले कांग्रेस सरकार थी तो पाकिस्तान घुसपैठ करता था।

अंबेडकरनगर (एजेंसी)।

यूपी उपचुनाव प्रचार में जुटे मुख्यमंत्री योगी आदित्यनाथ रविवार को अंबेडकरनगर के कटेहरी विधानसभा में पहुंचे। यहां भाजपा प्रत्याशी धर्मराज निषाद के समर्थन में जनसभा के दौरान योगी आदित्यनाथ ने जहां सरकार की योजनाओं का बखान किया, वहीं विपक्ष पर जमकर निशाना साधा। योगी ने सपा के पीडीए का मतलब प्रोडक्शन हाउस ऑफ दंगाई एंड अपराधी बताया।

मंच से संबोधन के दौरान



थी कि प्रदेश में 670 नर्सिंग कॉलेजों में 45 हजार तक सीटें थीं। यह कॉलेजों और सीटों की अब तक की सर्वाधिक संख्या रही। सीटें कम होने का बड़ा नुकसान नर्सिंग पाठ्यक्रम में प्रवेश की तैयारी कर रहे युवक-युवतियों का होगा।

कोई नया कॉलेज नहीं खोला जाएगा- मध्य प्रदेश नर्सिंग काउंसिल के अधिकारियों ने बताया कि एक-दो दिन के भीतर मान्यता जारी होने की उम्मीद है। राज्य सरकार ने तय किया है वर्ष 2023 की तरह इस वर्ष भी कोई नया कॉलेज नहीं खोला जाएगा, सिर्फ पहले से संचालित कॉलेजों को ही मान्यता दी जाएगी। नवीनीकरण के लिए कॉलेजों से आवेदन मांगे गए थे, जिनके परीक्षण का काम लगभग पूरा हो गया है। मान्यता नवीनीकरण सूची जारी होने के बाद एमपी ऑनलाइन से प्रवेश प्रक्रिया प्रारंभ हो जाएगी। प्रवेश के लिए कर्मचारी चयन मंडल पहले ही प्रवेश परीक्षा आयोजित कर चुका है। चिकित्सा शिक्षा संचालनालय के अधिकारियों ने बताया कि दिसंबर में प्रवेश प्रक्रिया पूरी कर ली जाएगी।

जम्मू-कश्मीर में तीन घंटे में दूसरा एनकाउंटर



श्रीनगर (एजेंसी)। जम्मू कश्मीर में रविवार सुबह महज 3 घंटे के अंदर 2 जगहों पर एनकाउंटर चल रहे हैं। पहला श्रीनगर के जबरवान इलाके में और दूसरा किरतवाड़ के छस में। किरतवाड़ एनकाउंटर में पैरा स्पेशल फोर्स के 3 जवान घायल हो गए हैं। अधिकारियों का कहना है कि किरतवाड़ में कश्मीर टाइगरस रूप के आतंकवादी ही छिपे हैं, जिन लोगों ने 2 विलेज गार्ड की हत्या की थी। सुरक्षाबलों और आतंकियों के बीच पिछले 18 घंटों के अंदर यह तीसरी मुठभेड़ है। जबकि नवंबर महीने के 10 दिन में यह 8वां एनकाउंटर है। जिनमें अब तक कुल 8 आतंकी मारे गए हैं।

मंदिर पर हमले का मास्टरमाइंड निकला आतंकी पन्नू का करीबी गिरफ्तारी के बावजूद कनाडा सरकार की हो रही फजीहत



ओटावा (एजेंसी)। कनाडा के हिंदू मंदिर पर खालिस्तान समर्थकों द्वारा किए गए हमले के चलते ठंडे पड़े भारत कनाडा रिश्ते पिछले हफ्ते और ज्यादा खराब हो गए थे। कनाडा की लगातार होती फजीहत के बाद कनाडाई पुलिस हमलावरों के खिलाफ एक्शन ले रही है। खबरें हैं कि अब पुलिस ने अब इस केस में चौथे आरोपी को गिरफ्तार कर लिया है, जिसका नाम इंदरजीत गोसाल है। हिंदू मंदिर में हमले के मामले में गिरफ्तार गोसाल को खालिस्तानी अलगाववादी गुरपतवंत सिंह पन्नू का करीबी और संदिग्ध हालत में मारे गए हरदीप सिंह पिंजूर के साथ काम करने वाला बताया जा रहा है। बताया जा रहा है कि ग्रेटर टोरंटो में हिंदू मंदिर पर हमले का प्लान इंदरजीत ने ही तैयार किया था। इस मामले में हैरानी की बात यह है कि उसे कुछ समय बाद ही छोड़ दिया गया है।

एमपी में नर्सिंग कॉलेजों में थीं 45 हजार सीटें, इस साल 6 हजार से भी कम पर होगा एडमिशन

अब 485 कॉलेजों में से लगभग 350 बंद हो सकते हैं, क्योंकि वे मान्यता के मापदंडों पर खरे नहीं उतरे



भोपाल (नप्र)। सीबीआई और हाई कोर्ट द्वारा गठित उच्च स्तरीय जांच समिति के परीक्षण में भले ही लगभग 175 नर्सिंग कॉलेज मान्यता के योग्य पाए गए हैं, पर सख्ती के चलते कई कॉलेज संचालक हाथ खींच रहे हैं। उन्होंने मान्यता के लिए आवेदन ही नहीं किया है, मान्यता नवीनीकरण के लिए लगभग 300 आवेदन आए थे, जिनमें 125 के करीब ही मान्यता योग्य बताए जा रहे हैं।

सीटों की बात करें तो इन 125 कॉलेजों में जीएनएम (डिप्लोमा पाठ्यक्रम) और बीएससी (नर्सिंग) मिलाकर लगभग छह हजार सीटें ही हैं, जबकि वर्ष 2020 के बाद एक समय ऐसी स्थिति

नगर में श्रद्धा और आस्था के साथ मनाई गई आंवला नवमी

विभिन्न स्थानों पर महिलाओं ने की पूजा-अर्चना



बैतूल/भौरा। कार्तिक मास के शुक्ल पक्ष की नवमी पर नगर में रविवार को आंवला नवमी का पर्व पारंपरिक आस्था और उल्लास के साथ मनाया गया। इस अवसर पर नगर के प्रमुख स्थलों पर आंवले के वृक्ष की पूजा की गई, जिसमें खेड़ापति माता मंदिर परिसर के पास स्थित आंवला वृक्ष प्रमुख आकर्षण का केंद्र रहा। सूर्योदय के साथ ही नगर की महिलाओं ने विभिन्न स्थानों पर आंवले के पवित्र वृक्ष की पूजा कर अपने परिवार की सुख-समृद्धि की कामना की।

इस धार्मिक आयोजन में नगर के अलग-अलग हिस्सों से महिलाएं पारंपरिक वस्त्रों में सजकर पूजा स्थलों पर पहुंचीं। खेड़ापति माता मंदिर के पास महिलाओं ने आंवले के वृक्ष की विधिवत पूजा की, जिसके बाद वृक्ष की परिक्रमा करते हुए अपने बच्चों के साथ उसके नीचे भोजन ग्रहण किया। इस दौरान अन्य स्थानों पर भी इसी प्रकार आंवला वृक्षों की पूजा कर महिलाओं ने अपनी आस्था प्रकट की और पूजा के बाद पेड़ के नीचे भोजन किया। पर्व में शामिल श्रद्धालुओं ने आंवले के वृक्ष को विष्णु और लक्ष्मी का प्रतीक मानकर विधिपूर्वक पूजन किया। स्थानीय निवासी दीपिका राठौर, रोशनी,ज्योति, प्रीति, सोना तिवारी, संगीता साहू, ज्योति राठौर ने बताया कि आंवला नवमी पर आंवले के वृक्ष की पूजा करने से सुख-समृद्धि प्राप्त होती है और संतान की लंबी उम्र का आशीर्वाद मिलता है। वहीं, पूजा में उपस्थित श्रद्धालु ने कहा कि आंवले के पेड़ के नीचे भोजन करना संतान की सेहत और भविष्य के लिए शुभ माना गया है। नगर के विभिन्न पूजा स्थलों पर महिलाओं के साथ बच्चों ने भी इस पर्व में उत्साहपूर्वक भाग लिया। स्थानीय निवासी और श्रद्धालु सविता यादव ने कहा कि यह परंपरा पीढ़ियों से चली आ रही है और हर वर्ष महिलाएं आंवला नवमी पर इस पूजन में शामिल होकर अपने परिवार की खुशहाली के लिए प्रार्थना करती हैं। इस आयोजन के माध्यम से आस्था, परंपरा और परिवार के प्रति प्रेम का संदेश मिलता है। आंवला नवमी पर नगर की महिलाओं ने परिवार संग पूजन और प्रसाद ग्रहण कर परंपराओं का निर्वहन किया, जिससे नगर में धार्मिक माहौल बना रहा।

आंवला नवमी पर आंवले के पेड़ की पूजा अर्चना



बैतूल/शाहपुर। रविवार को आंवला नवमी धूमधाम से मनाई गई। मंदिर में महिलाओं के द्वारा आंवले के पेड़ की पूजा अर्चना की गई। महिलाओं ने बताया कि इस दिन आंवला के वृक्ष की पूजा करके उसके नीचे बैठकर भोजन करने का बड़ा महत्व है। ऐसा कहा जाता है कि इससे वर्ष आयु-आरोग्य बना रहता है। इस दिन आंवला के फल का सेवन किया जाता है। महिलाओं द्वारा लमटी बजरंग मंदिर पहुंचकर वहां पर स्थित आंवले के वृक्ष की पूजा की एवं पंडित सिट्टू परसाई के द्वारा विधि विधान से आंवला नवमी का पूजन अर्चन करवाया गया। महिलाओं ने विधि विधान से आंवला नवमी का व्रत पूजन किया गया।

अज्ञात कारणों से सोयाबीन की खराई में लगी आग



बैतूल। अज्ञात कारणों से सोयाबीन की खराई में आग लग गई। इस हादसे में 6 एकड़ में लगी सोयाबीन की फसल तुरी तरह जल गई। सूचना मिलते ही दमकल वाहन मौके पर पहुंचा और आग बुझाई, लेकिन तब तक काफी नुकसान हो चुका था। प्राप्त जानकारी के अनुसार मुलताई थाना क्षेत्र के ग्राम खतेडाकला में रविवार को दो किसानों के खेत में रखी सोयाबीन की खराई में आग लग गई। किसानों ने तुरंत इसकी सूचना दमकल को दी। दमकल टीम ने मौके पर पहुंचकर आग पर काबू पाया है। दमकल कर्मचारी ने बताया कि खराई में लगभग 6 एकड़ की फसल दावन के लिए रखी गई थी। अज्ञात कारणों से लगी आग के कारण सोयाबीन की फसल धू-धू कर जलने लगी। लगभग 1 घंटे की मशकत के बाद आग पर काबू पाया गया है। आगजनी को इस घटना में लगभग 2 लाख रुपए से ज्यादा का नुकसान होना बताया जा रहा है।

सदिग्ध अवस्था में मिला युवक का शव, पुलिस कर रही जांच

बैतूल। चोपना थाना क्षेत्र स्थित मनकाढाना में रविवार को एक व्यक्ति का शव सदिग्ध हालत में मिला है। पुलिस ने शव को बरामद कर पीएम के लिए घोड़ाडोंगरी अस्पताल भेजा। प्रारंभिक तौर पर कर्ट से मौत होना बताया जा रहा है। लेकिन, पुलिस हत्या और दुर्घटना दोनों बिन्दुओं पर जांच कर रही है। एसडीओपी रोशन जैन ने बताया कि मनका ढाना में सत्रु पिता चुनौलाल अर्खंडे (40) का शव उसी के खेत के पास जंगल में मिला है। शव को प्रथम दृष्ट्या देखने पर मामला सदिग्ध प्रतीत हो रहा है। शव का रविवार सीएचसी घोड़ाडोंगरी में पीएम करवाया गया है। जिसकी शॉर्ट पीएम रिपोर्ट आने के बाद ही मृत्यु का कारण स्पष्ट हो सकेगा। प्राथमिक तौर पर यह कर्ट लगने से मौत का मामला लग रहा है। लेकिन, इस पर अन्य बिंदुओं पर भी जांच की जा रही है। बताया जा रहा है कि युवक एक दिन पहले अपने दोस्तों के साथ घर से निकला था, इसके बाद वापस नहीं लौटा। इसके बाद तलाश करने पर उसका शव खेत के पास ही जंगल में मिला। हालांकि, शव के सिर और अन्य अंगों से खून निकलने से यह मामला सदिग्ध प्रतीत हो रहा है। यही वजह है, कि पुलिस इसे हत्या से भी जोड़कर देख रही है। पुलिस ने खेत से कर्ट लगाने वाला सेंटरिंग वायर भी बरामद किया है, जो अक्सर फसलों को जंगली जानवरों से बचाने के लिए आसपास लगा दिया जाता है। एसडीओपी ने बताया कि इस मामले में निष्कर्ष पर अगले एक दो दिन में ही पहुंचा जा सकता है। फिलहाल विवेचना एकदम प्रारंभिक स्तर पर है।

बैतूल

नेशनल हाईवे पर वाहनों की रफ्तार निर्धारित नहीं, नियमों की अनदेखी भी हादसों के लिए जिम्मेदार

कहीं डिवाइडर तोड़कर बना लिया रास्ता, तो कहीं सूख रही मक्का, नतीजा, बढ़ रहे सड़क हादसे



संजय द्विवेदी, बैतूल। नेशनल हाइवे निर्माण से बेहतर सड़कों की सुविधा तो मिली है, लेकिन हाइवे पर वाहनों की रफ्तार पर कंट्रोल नहीं है। यहीं वजह है कि हाइवे पर आए दिन दुर्घटनाओं का ग्राफ बढ़ता ही जा रहा है। इसके पीछे वाहनों की तेजी रफ्तार के अलावा लोगों की लापरवाही भी प्रमुख रूप से जिम्मेदार है। हाइवे पर बने डिवाइडर लोगों ने अपनी सुविधा के अनुसार तोड़कर रास्ता बना लिया है, तो कहीं-कहीं हाइवे के किनारे बसे गांवों के किसान सड़क पर उपज डालकर सूखाने का काम कर रहे हैं। जिससे वाहन चालक गाड़ी चलाते समय भ्रमित होकर हादसा का शिकार हो रहे हैं। यह स्थिति नागपुर की ओर मुलताई तक और भोपाल की ओर शाहपुर तक अधिकांश जगहों पर देखी जा रही है। जिससे यह कहा जा सकता है कि मार्ग इन दिनों मक्का आदि उपज सूखाने और अतिक्रमण करने वालों के कब्जे में है। लोगों के द्वारा जगह-जगह पर मुख्य सड़क पर ही मक्का सुखाया जा रहा है। कई बार कई वाहन चालक फिसल कर गंभीर

रूप से चोटिल भी हो चुके हैं। दिलचस्प बात यह है कि उसी मार्ग से दर्जनों बार प्रशासनिक अधिकारी भी गुजरते हैं, लेकिन ठोस कार्रवाही नहीं करते हैं। जिससे हाइवे की सड़कों पर उपज सूखाने वालों का कब्जा बढ़ता जा रहा है।

डिवाइडर तोड़कर मनमर्जी से बना लिया रास्ता- नेशनल हाइवे फोरलेन मार्ग के बीच डिवाइडर बनाकर उसमें पौधे लगाए गए हैं। मुलताई से इटारसी के बीच विभिन्न स्थानों पर लोगों ने डिवाइडर को तोड़कर रास्ता बना लिया है। जिससे एक लेन से दूसरे लेन पर पहुंचते हैं। डिवाइडर तोड़कर बनाए गए रास्ते से दौ पहिया और चार पहिया वाहन भी निकलते हैं। इस दौरान थोड़ी सी लापरवाही हादसे का कारण बनते जा रही है। इसके बाद भी एनएचआई के अधिकारी ध्यान नहीं दे रही हैं। हाइवे पर गांवों के जोड़, पेट्रोल पंप और ढाबों के पास डिवाइडर टूटे हुए हैं। डिवाइडर के बीच से दूसरे लेन पर आने के दौरान हाइवे से तेज गति से गुजरने वाले वाहनों से टकरा हो रही है। सबसे अधिक घटनाएं रात के समय हो

रही है। डिवाइडर के बीच से बाइक सहित अन्य वाहन निकालने के दौरान हाइवे से गुजरने वाले वाहनों की गति का अंदाजा नहीं लग पाता है। डिवाइडर से हाइवे पर वाहन पहुंचते ही टकरा हो जाती है।

कई वाहन चालकों को नहीं पता नियम - हाइवे पर वाहन चालक चलाने के लिए अलग-अलग लेन होती है। इसमें हैवी वाहनों के अलावा छोटे चार पहिया वाहन और दोपहिया वाहनों के लिए अलग से लेन है, लेकिन कई वाहन चालकों को इसकी जानकारी नहीं होती है। अक्सर देखा जाता है कि दोपहिया वाहन चालक हाइवे पर पहली या दूसरी लेन पर वाहन चलाते हैं। जिससे तेज गति से आने वाले वाहनों के कारण हादसों का शिकार होते हैं। इसके अलावा चालक वाहनों की गति भी निर्धारित सीमा में नहीं रखते हैं। कई बार वाहनों की तेज गति के कारण वाहन अनियंत्रित हो जाते हैं और डिवाइडर या अन्य वाहनों से टकराकर हादसों का शिकार होते हैं।

अनियंत्रित हुई बाइक, एक की मौत, एक घायल

बैतूल-आमला रोड पर उमरी गांव के पास बाइक तेज रफ्तार में अनियंत्रित होकर सड़क से उतरकर गन्नाबाड़ी में घुस गई। घटना में बाइक पर सवार एक की मौत हो गई, जबकि पीछे बैठा एक अन्य घायल हो गया। सूचना मिलने पर पुलिस ने घायल को जिला अस्पताल में भर्ती करवाया है। आमगोहान निवासी ललित पिता भूरा नवडे (32) अपने जीजा त्रिलोक सलाम के साथ बघवाड़ से बाइक पर बैठकर अपने गांव आमगोहान लौट रहे थे। बाइक ललित चला रहा था, जबकि त्रिलोक पीछे बैठा हुआ था। उमरी के पास तेज गति से बाइक अनियंत्रित होकर सड़क से उतरकर गन्नाबाड़ी में घुस गई। इस घटना में बाइक चला रहे ललित की मौत हो गई, जबकि त्रिलोक घायल हो गया। गंज टीआई रविकांत डेहरिया ने बताया मृतक का शव जिला अस्पताल लाए हैं। फिलहाल हादसे की जांच की जा रही है।

हौंसले अगर बुलंद हो तो कोई भी बड़ी कामयाबी पाना बहुत आसान होता: बनकर यूपीएससी में सफल हुए हिमांशु सिंह ठाकुर का हुआ सम्मान



बैतूल। रेलवे पुलिस बल (आरपीएफ) थाना प्रभारी राजेश बनकर ने कहा कि हिमांशु सिंह ठाकुर को यूपीएससी से मिनिस्ट्री ऑफ कॉर्पोरेट अफेयर्स में अस्सिस्टेंट डायरेक्टर (कॉर्पोरेट लॉ) जैसे महत्वपूर्ण पद पाने में मिली सफलता यह बताती है कि यदि हैसिले बुलंद हो तो कोई भी बड़ी कामयाबी पाना बहुत आसान सा हो जाता है। श्री बनकर स्टेशन परिसर में हिमांशु सिंह के सम्मान में आयोजित समारोह को संबोधित कर रहे थे। कार्यक्रम की अध्यक्षता स्टेशन प्रबंधक वी.के. वाकडे ने की। इसके पूर्व हिमांशु का करतल ध्वनि के बीच थाना प्रभारी राजेश बनकर आदि ने शाल, श्रीफल से सम्मान किया। विदित हो कि वरिष्ठ पत्रकार अनिल सिंह ठाकुर एवं उषा सिंह के पुत्र हिमांशु सिंह ने बीते माह यूपीएससी द्वारा अस्सिस्टेंट डायरेक्टर

(कॉर्पोरेट लॉ) के 12 पदों के लिए घोषित हुए परीक्षा परिणाम में ऑल इंडिया 10वीं रैंक प्राप्त की थी। आरपीएफ थाना प्रभारी राजेश बनकर ने अपने संबोधन में कहा कि हिमांशु को मिली सफलता प्रतियोगी परीक्षा की तैयारी कर रहे बच्चों में प्रेरणा का काम कर उन्हें आगे बढ़ने का सकारात्मक संदेश देगी। उन्होंने हिमांशु से उम्मीद जताई कि वे जिले के बच्चों को अपना बेहतर करियर बनाने में समय-समय पर मार्गदर्शन देते रहेंगे। कॉर्पोरेट लॉ में अस्सिस्टेंट डायरेक्टर के लिए चर्चवर्ति हिमांशु सिंह ठाकुर ने सम्मान कार्यक्रम आयोजित करने पर आरपीएफ थाना प्रभारी राजेश बनकर को धन्यवाद देते हुए कि कहा कि जिले में अच्छे शैक्षणिक संस्थाएं हैं जो पढ़ाई के साथ-साथ विद्यार्थियों का करियर बनाने पर भी काम कर रही है। उन्होंने विद्यार्थियों

से अच्छे से शिक्षा प्राप्त कर अपना भविष्य उज्जवल बनाने के लिए तैयारी में जुटने का आह्वान किया। मेहनत से लक्ष्यों को पाना आसान है. मैंने सफलता प्राप्त की है तो अन्य लोगों के लिए भी सफलता प्राप्त करना संभव है। सम्मान समारोह में रेलवे के एसएसई टेलीकॉम अनुराग दुबे, वाणिज्य निरीक्षक पंकज कुमार,एसएसई सिग्नल पी.आर.डॉंगे, डायरेक्शियन एवं समाजसेवी मनोज वाघवा ने अपने संबोधन में हिमांशु को मिली कामयाबी पर बधाई देते हुए बच्चों से अपना भविष्य बनाने के लिए लक्ष्य तय कर सफलता प्राप्त करने का आह्वान किया। कार्यक्रम में आरपीएफ के संतोष पटेल,पंकज जैन, दिलीप चौकीकर,देवेंद्र सिंह ठाकुर, श्री रावत आदि मौजूद थे। कार्यक्रम का संचालन मनोज वाघवा ने किया।

खस्ताहाल घोषित होने के वर्षों बाद भी नहीं निकला 17 दुकानों का हाल

अधिकारियों ने जर्जर दुकानों पर जताई थी चिंता, जांच में बास लगने से टूट रही थी छत



बैतूल/ मुलताई। मुलताई नगर पालिका की तासी तट पर स्थित 17 दुकान जर्जर कंडम और चिंताजनक घोषित हुए 3 वर्षों से अधिक गुजर गए हैं किंतु इसके बावजूद भी इन दुकानों का कोई हल नहीं निकल सका है लोगों का मानना है कि प्रशासन जब चेतना जब कोई गंभीर हादसा होगा लेकिन ऐसा होने पर वह राजनीतिक भी दोषी होंगे जो इस दुकान को हटाय जाने में बाधा बनते हैं। जब भी इन 17 दुकानों को हटाय जाने के प्रयास प्रारंभ होते हैं



राजनीतिक इच्छा शक्ति के अभाव के चलते मामला टल गया। जांच अधिकारियों ने बताया था दुकानों को जर्जर और चिंताजनक- प्रवेश में जब भी कोई बड़ी दुर्घटना होती है जर्जर हो गई 17 दुकानों की जांच अवश्य होती है बीते 10 सालों में दर्जनों बार दुकानों की जांच हो चुकी है और हर बार इस निर्माण पर चिंता व्यक्त की गई। 17 जुलाई 2021 को नगर पालिका एवं लोक निर्माण की संयुक्त टीम ने इन 17 दुकानों

की जांच की थी। जब अधिकारियों की उपस्थिति में नगर पालिका कर्मचारी इन दुकानों की जांच कर रहे थे तब बास लगाने से छत टूट रही थी। इस जाच दल में शामिल तत्कालीन लोक निर्माण एसडीओ एके जैन ने बताया था कि 17 दुकानों की जांच में यह पाया गया है की निर्माण की स्थिति अत्यंत चिंताजनक है बास लगाने से छत टूट रहा है दुकानों के निर्माण में लगा 10 एमएम का लोहा 2 एमएम रह गया है।

भोपाल जाते समय हाईवे पर पलटी बस, 20 से अधिक यात्री घायल

बैतूल/शाहपुर। भोपाल हाईवे पर यात्रियों से भरी निजी कंपनी की बस पलट गई। हादसे में 20 से अधिक यात्री घायल हो गये। हादसे के बाद चीख-पुकार मच गई। लोगों ने पुलिस को हादसे की सूचना दी। पुलिस ने घायलों को शाहपुर सामुदायिक स्वास्थ्य केन्द्र में भर्ती कराया है, वहीं गंभीर घायलों को जिला अस्पताल रेफर किया गया है।



पुलिस सूत्रों से मिली जानकारी के अनुसार शनिवार रात करीब ढाई बजे भोपाल ट्रेवलस की बस हाईवे पर भौरा के पास धपाड़ा जोड़ पर बेकाबू होकर पलट गई। हादसे के समय बस में 32 यात्री सवार थे। बताया जा रहा है कि मोड़ पर ड्राइवर बस पर नियंत्रण नहीं रख सका और वह झोंका खाकर पलट गई। यात्रियों ने बताया कि जिस समय हादसा हुआ। बस में सवार सभी यात्री गहरी नींद में सोए हुए थे। जोर की आवाज के साथ जब बस पलटी तो उन्हें झाड़ी का अहसास हुआ। यात्रियों का कहना है कि बस काफी तेज रफ्तार में थी, जैसे ही बस पलटी, तेज आवाज आई। इस हादसे में 20 से अधिक यात्री घायल हो गये। जबकि 8 को जिला अस्पताल रेफर किया गया है। रविवार बस को क्रेन की मदद से हाईवे से हटाने की कार्रवाई की गई। फिलहाल पुलिस का कहना है कि इस घटना की जांच की जा रही है।

प्रदेश स्तरीय बास्केटबॉल प्रतियोगिता का आयोजन

महिला एवं पुरुष वर्ग की दर्जनों टीमों ने लिया भाग



मिलाकर 17 मैच खेले जाने हैं। आयोजन मंडल में शामिल विशाल भारती ने बताया कि पुरुष वर्ग में छिंदवाड़ा इटारसी नर्मदा पुरम मुलताई एवं बैतूल की टीम एवं महिला वर्ग में भोपाल, छिंदवाड़ा, बैतूल, मुलताई, नर्मदा पुरम की बास्केटबॉल टीम भाग ले रही है। प्रथम विजेता टीम को ?5000 एवं फील्ड का वितरण विधायक चंद्रशेखर देशमुख द्वारा किया जाएगा वहीं उपविजेता को ?3100

नगद इनाम के साथ फील्ड प्रदान की जाएगी ,प्रथम उपविजेता टीम को ?2100 और द्वितीय उपविजेता टीम को ?1100 नगद एवं शील्ड ट्रॉफी प्रदान की जाएगी। खेल प्रतिभागों को प्रोत्साहन देने हेतु आयोजित इस प्रदेश स्तरीय बास्केटबॉल प्रतियोगिता के आयोजन में सचिन पाल ,आकाश माहौर, मितेश गुलतकर, विशाल सोनी ,गोलू ओमकार आदि की सारणी भूमिका रही।

अतिथि शिक्षक ने खाया जहर, उपचार के दौरान मौत

बैतूल। अतिथि शिक्षक ने जहर खा लिया था, जिसे उपचार के लिए जिला अस्पताल में भर्ती कराया था, जहां उसने दम तोड़ दिया। अस्पताल पुलिस चौकी के मुताबिक शनिवार रात आठनेर थाना क्षेत्र के गुजर माल निवासी सागर चखेकार (36) को गंभीर हालत में जिला अस्पताल लाया गया था। सागर शनिवार घर पर अकेला था। उनकी मां गांव में कहीं गई हुई थी। भाई प्राइवेट जाँब से चिचोली गए हुए थे। मां जब गांव से वापस घर लौटी तो सागर बेसुध पड़ा हुआ था। उसके पास से जहर की स्मेल आ रही थी। मां ने आसपास के लोगों को जानकारी दी। जिसके बाद उसे जिला अस्पताल लाया गया। जहाँ इलाज के दौरान उसने दम तोड़ दिया। सागर भीमपुर विकासखंड के चिखौर के पास हाईस्कूल में अतिथि शिक्षक था। वह लंबे समय से डिप्रेशन में था। जिसका नागपुर में इलाज किया जा रहा था। वह दिवाली के छुट्टी पर चिखौर से गुजरमल आया हुआ था।

तासी सौंदर्य के लिए दुकानों का हटना आवश्यक

तासी सरोवर सरोवर मात्र न होकर नगर वासियों की आस्था का प्रतीक भी है और नगर की पहचान भी क्योंकि इसे तासी कुंड माना जाता है। जहां से तासी तीन प्रदेशों को सुख और समृद्धि का वरदान देने निकलती है।यही कारण है कि तासी सौंदर्य करण की मांग लंबे समय से होती रही है किंतु तासी के नाम पर राजनीति करने वाले राजनीतिक दलों ने कभी इस पवित्र धाम को व्यवस्थित विकास से जोड़ने का प्रयास नहीं किया। जब भी तासी सौंदर्य की बात आती है 17 दुकान सबसे बड़ी समस्या के रूप में सामने आती है हालांकि जिन लोगों को निर्माण के वक्त यह दुकान आर्बटित हुई थी अब इनमें से अधिकांश व्यापारी बदल गए हैं अनेक दुकानें दूसरी ओर शिफ्ट हो गई है अनेक दुकानें किराए से चल रही है दुकानदार भी तासी से आस्था के कारण इसका विरोध नहीं करते हैं किंतु उनका कहना है कि उन्हें दूसरे स्थान पर बसाया जाए व्यापारियों और नगर प्रशासन के बीच समन्वय स्थापित कर इस समस्या का हल निकाला जा सकता है।

जयंती

चित्रा माती

सहायक प्रोफेसर, गांधी एवं शांति अध्ययन विभाग महत्ता गांधी अंतरराष्ट्रीय हिंदी विश्वविद्यालय क्षेत्रीय केंद्र कोलकाता



स्वतंत्र भारत के पहले शिक्षा मंत्री मौलाना अबुल कलाम आज़ाद की जयंती को राष्ट्रीय शिक्षा दिवस के तौर पर मनाए जाने की घोषणा 11 सितंबर 2008 में केंद्र सरकार के द्वारा की गई थी। तभी से भारत के सभी शैक्षणिक संस्थानों में प्रत्येक वर्ष 11 नवंबर को राष्ट्रीय शिक्षा दिवस के रूप में मनाया जाता है। यह दिवस मौलाना आज़ाद के शिक्षा के क्षेत्र में किए गए प्रयोगों,प्रयासों, कार्यों और योगदान के लिए समर्पित है। राष्ट्रीय शिक्षा दिवस को मनाए जाने का उद्देश्य लोगों को शिक्षा के अधिकार और शिक्षा के महत्व व आवश्यकता के प्रति जागरूक करना है। प्रत्येक वर्ष मानव संसाधन विकास मंत्रालय वर्तमान में शिक्षा मंत्रालय की ओर से राष्ट्रीय शिक्षा दिवस की एक थीम निर्धारित की जाती है। वर्ष 2022 की थीम पाठ्यक्रम को बदलना,शिक्षा को बदलना थी। वर्ष 2023 की थीम मतलब शिक्षा में नवाचार को अपनाना थी। इस थीम के द्वारा पढ़ने पढ़ाने के लिए सृजनात्मक अध्यापन के आधुनिक तरीकों को प्रोत्साहित करने के महत्व पर जोर दिया गया था। राष्ट्र के निर्माण और विकास के लिए शिक्षा की भूमिका कितनी अहम है यह भारत के पहले शिक्षा मंत्री बखूबी जानते थे। इसलिए शिक्षा को सरल,सहज,अंतिम व्यक्ति तक इसकी पहुंच और शिक्षा प्रणाली को आधुनिक व कारगर बनाने के लिए कई अभिनव प्रयोग उनके द्वारा किए गए। मौलाना आज़ाद के नेतृत्व में ही देश का पहला आईआईटी 1951 में स्थापित

कटनी में गर्भवती युवती ने ट्रेन से कटकर दी जान

पिता बोले- युवक की शिकायत करने थाने गई थी, पुलिस ने नहीं की कार्रवाई



कटनी (नप्र)। कटनी में माधवनगर थाना क्षेत्र के कटनी-जबलपुर रेल खंड में एक गर्भवती युवती ने शुक्रवार रात ट्रेन से कटकर आत्महत्या कर ली थी। इस मामले में शनिवार को परिजनों और क्षेत्र के लोगों ने पुलिस पर कार्रवाई ना करने का आरोप लगाकर विरोध प्रदर्शन किया। गुस्साए परिजनों और क्षेत्र के लोगों ने माधवनगर गेट के पास रास्ते जाम लगाने का प्रयास करते हुए विरोध जताया। जिसकी सूचना पर मिलते ही मौके पर पहुंचे पुलिस अधिकारियों ने कार्रवाई करने का आश्वासन दिया। जिसके बाद विरोध प्रदर्शन खत्म हो गया।

ये है पूरा मामला- थाना प्रभारी अनूप सिंह ठाकुर ने बताया कि अमीरगंज क्षेत्र निवासी युवती ने शुक्रवार रात ट्रेन से कटकर आत्महत्या कर ली है। पुलिस ने मृतक के शव को अपने कब्जे में लेकर पंचनामा कार्रवाई के बाद पोस्टमॉर्टम के लिए भेजा है।

मामले की हर एंगल से जांच की जा रही है। थाना प्रभारी ने बताया कि कार्रवाई की मांग को लेकर मृतक के परिजनों ने माधवनगर गेट पर रास्ता रोककर जाम लगाने का प्रयास किया। समझाइश के बाद विरोध शांत हो गया है। पुलिस पर जो कार्रवाई ना करने के आरोप लगे हैं। उनकी जांच भी की जा रही है।

21 घंटे डिजिटल अरेस्ट रहीं नर्सिंग ऑफिसर

ड्रस की सप्लाई में संलिप्त बताया, सहेली से 50 हजार ठगे, ओडिशा, पंजाब के नंबर से आए थे कॉल

खंडवा (नप्र)। खंडवा के जिला अस्पताल में पदस्थ एक नर्सिंग ऑफिसर कंचन इनवाती 21 घंटे तक डिजिटल अरेस्ट रहीं हैं। महाराष्ट्र क्राइम ब्रांच से फर्जी फोन और वीडियो कॉल के जरिए आरोपियों ने नर्स को ड्रस सप्लाई में इन्वॉल्व बताया। मोबाइल हैक कर किसी से संपर्क ना करने की धमकी दी। पानी पीने के लिए भी उठकर जाने नहीं दिया। वह अपने घर में शुक्रवार दोपहर 2 बजे से शनिवार सुबह 11 बजे तक मोबाइल के सामने बैठी रहीं।



मामले का खुलासा नर्स की सहेली रेणुका कोड़ापे के साथ उसी समय हुई 50 हजार की ठगी से हुआ। डिजिटल अरेस्टिंग के दौरान ही नर्स की सहेली रेणुका कोड़ापे उससे मिलने आई थीं। वह कैमरे में आ

गईं। बदमाशों ने उसे भी धमकाया और मोबाइल नंबर मांगा। कहा कि तुम भी तुम्हारी सहेली के साथ ड्रस की तस्करी करती हो। अलग कमरे में जाओ और हमसे बात करो। इस पूरे मामले में पुलिस ने मामला दर्ज कर जांच में लिया है।

सहेली से 50 हजार ले लिए-रेणुका कोड़ापे कमरे में पहुंची और घबराकर 50 हजार रुपए का ट्रांजेक्शन कर दिया। पैसा देने के बाद रेणुका बाथरूम के लिए गईं

और खिड़की से चिट्ठी लिखकर पड़ोस की आंटी को दी।

इधर, नर्स के बाहर न आने से मकान मालिक और परिचित पेरेशन होकर जब दरवाजा पीटने लगे तो वह हिम्मत कर मोबाइल के सामने से उठी। नर्स ने अपने परिचित और मकान मालिक को पूरा घटनाक्रम



में साथ देने लगे। ग्राम के शुरू हुए मंदिर से इस दौरान ग्राम के अंतिम छोर पर बने मंदिर तक संकीर्तन करती इस्कों मंदिर परिवार की टोली ने पूरे ग्राम

आराध्य सरोज का राज्य स्तरीय हांकी में चयन

सुबह सवरे सोहगपुर

सेंट पैट्रिक इंग्लिश मीडियम स्कूल के कक्षा 7 वीं के छात्र आराध्य सरोज का राज्य स्तरीय हांकी प्रतियोगिता के लिए चयन हुआ है। उल्लेखनीय है कि आराध्य सरोज हांकी के होनहार खिलाड़ी हैं।आराध्य सरोज 11 से 14 नवंबर तक भोपाल में आयोजित राज्य स्तरीय शालेय हांकी प्रतियोगिता में नर्मदापुरम संभाग का प्रतिनिधित्व करेगा। शाला प्राचार्य फादर दिलीप मिंज ,ब्लॉक क्रीड़ा अधिकारी हेमराजसिंह नागा ,खेल प्रशिक्षक अश्वनी सरोज ,आशु राय ,इमरान हुसैन ,जयंत रघुवंशी सहित स्टाफ ने आराध्य सरोज को इस उपलब्धि पर हार्दिक बधाई , शुभकामनाएं देकर उज्ज्वल भविष्य की कामना की है।



पीड़िता नर्स कंचन बोली- वर्दी में थे बदमाश, डिजिटल अरेस्ट वारंट डाला तो मैं डर गई

शुक्रवार दोपहर 1 बजे मैं अपने कमरे में थी। तब मेरे मोबाइल पर + 991545658570 से कॉल आया। इसके बाद 9348389952 से वीडियो कॉल कर सामने वाले ने कहा कि आपके नाम से एक पार्सल राजेश गोयल जो कि ड्रग माफिया के नाम से जा रहा था। पार्सल में लैपटॉप, 6 मोबाइल, 5 पासपोर्ट, 4 आधार कार्ड और 150 ग्राम ड्रस मिला है। पार्सल को पुलिस ने जब्त कर लिया है। आपके डिजिटल अरेस्ट किया है। आपके ऑनलाइन बयान दर्ज किए जाएंगे। इतना सुनकर मैं डर गई। तब सामने से वीडियो कॉल कर रहे शख्स ने कहा कि हमारे डीएसपी राजेंद्र पाल राजपूत आपसे बात करेंगे। जिसके बाद 6026394817 से काल करके उक्त युवक ने कहा आपके खिलाफ कार्रवाई होगी।

बताकर रोने लगी। इसके बाद परिजन मामले की शिकायत करने एसपी कार्यालय पहुंचे। जहां सायबर क्राइम ब्रांच में लिखित में शिकायत की।

भारत के पहले शिक्षा मंत्री मौलाना अबुल कलाम आज़ाद



है। पारंपरिक इस्लामिक ग्रंथों के अध्येता होने के साथ वे ज्ञान के दूसरे रूपों के अध्ययन में भी गहरी रुचि रखते थे। वे ऐसे पश्चिमी ज्ञान और मूल्यों का स्वागत करते थे जो इस्लाम की नैतिक शिक्षाओं के अनुरूप लगते थे। वे बौद्धिक रूप से खुद को मध्ययुगीन भारतीय विद्वान शेख अहमद सरहिंदी का अनुयायी मानते थे। मौलाना आजाद ने अपने लेखन में सैयद अहमद खां की भी काफी तारीफ की है लेकिन वे उनके द्वारा अपनायी गई अंग्रेजी- निष्ठा के आलोचक भी थे। 1912 में मौलाना आज़ाद ने एक

साप्ताहिक पत्रिका अल-हिलाल का प्रकाशन प्रारंभ किया। इसके बाद 1915 में उन्होंने अल-बग़ल पत्रिका प्रकाशित करनी शुरू की। इन पत्रिकाओं व अपनी अन्य गतिविधियों के माध्यम से वे मुसलमानों में एक ऐसी धार्मिक भावना जगाना चाहते थे जिससे वे खुद को भारतीय राष्ट्रवाद से जोड़ सकें। मौलाना चाहते थे कि मुसलमान अधिक से अधिक संख्या में देश के स्वाधीनता आंदोलन में शामिल हों। 1916 में अंग्रेजों ने उनकी प्रेस को बंद करवा दिया और उन्हें कैद कर कारावास में डाल दिया। अपनी राजनीतिक गतिविधियों और भारतीय राष्ट्रीय कांग्रेस की सदस्यता के कारण मौलाना आज़ाद महात्मा गांधी और जवाहरलाल नेहरू के संपर्क में आये। आजाद ने सबसे पहले असहयोग आंदोलन और खिलाफत आंदोलन के दौरान महात्मा गांधी के साथ काम किया। आजाद मुसलमानों और गांधी के बीच जुड़ाव की एक महत्वपूर्ण कड़ी बन गए, क्योंकि वे मुसलमानों के बीच अहिंसक राजनीतिक गतिविधियों का प्रचार-प्रसार करना चाहते थे। उन्होंने राष्ट्रीय आंदोलन में मुसलमान समुदाय की एकता और भागीदारी के लिए एक इस्लामिक कार्यक्रम पेश करने की कोशिश की जिस पर जमाल अल-दीन अफगानी और शिबली नोमानी के विचारों का स्पष्ट प्रभाव था। इन दोनों से काफी प्रभावित मौलाना आजाद ने इस्लाम के संदर्भ में भारतीय राजनीति का विश्लेषण किया। मौलाना आजाद 1923 में भारतीय राष्ट्रीय कांग्रेस के सबसे युवा अध्यक्ष बने। इसके बाद 1940 व 1946 में भी वे कांग्रेस के अध्यक्ष पद पर रहे। अपने कई

समकालीनों के विपरीत मौलाना आज़ाद ने इस बात पर जोर दिया कि हिंदुओं और मुसलमानों को अपनी स्थिति और हित पर हिंदुओं और मुसलमानों के रूप में विचार न करके उन्हें किसान या जमींदार,मजदूर या पूंजीपति के रूप में विचार करना चाहिए। वे मानते थे कि वास्तविक आज़ादी तब तक नहीं आ सकती है जब तक हर व्यक्ति को अवसर की समानता और आर्थिक आज़ादी न मिले।

मौलाना आजाद इस्लामिक धर्मशास्त्र और आधुनिक भारत के सबसे प्रभावशाली बौद्धिकों में से एक थे जो सेकुलर राष्ट्र और लोकतांत्रिक राजनीतिक प्रणाली के पैरोकारी थे। मौलाना आजाद को मुख्य रूप से उनकी विद्वता और मौलिकता के लिए याद किया जाता है। इसके अतिरिक्त उनके द्वारा महिला शिक्षा के लिए की गई पुरजोर वकालत और 14 वर्ष तक के सभी बच्चों के लिए अनिवार्य और निशुल्क शिक्षा की सशक्त अवधारणा के लिए खास तौर पर याद किया जाता है।मौलाना अबुल कलाम आजाद की आत्मकथात्मक किताब इंडिया विस फ़रीडम जिसकी पूरी पांडुलिपि उन्होंने राष्ट्रीय अभिलेखागार को इस हिदायत के साथ सौंप दी थी कि उनकी मृत्यु के तीस वर्ष बाद उसे प्रकाशित किया जाए। इस किताब को 1988 में प्रकाशित किया गया। इसके पूर्व 1916 में जब वे जेल में थे तब उन्होंने अपनी आत्मकथा तज़क़ीर भी लिखी थी। मौलाना आजाद को मरणोपरान्त 1992 में देश के सर्वोच्च नागरिक सम्मान भारत रत्न से भी नवाजा गया है।

(शेष अगले कॉलम में)



प्रकृति वात्सल्य गौशाला धार में गौ पूजन, गौसेवकों , पशु चिकित्सकों, समाजसेवियों का हुआ सम्मान ...

गोचर भूमि बचाओ, गाय बचाओ के हस्ताक्षर अभियान की शुरुआत भी की गई

धार । गोपाष्टमी के पावन पर्व पर प्रकृति वात्सल्य गौशाला, धार में गौ पूजन का कार्यक्रम एवं गौसेवक और पशु चिकित्सकों का सम्मान किया गया । गोचर भूमि बचाओं, गाय बचाओं के हस्ताक्षर अभियान की शुरुआत भी की गई। मुख्य अतिथि के रूप में विश्व हिन्दू परिषद के क्षेत्रीय गोरक्षा प्रमुख सोहन विश्वकर्मा उपस्थित थे ।।अध्यक्षता जिला पंचायत उपाध्यक्ष प्रतिनिधि, समाजसेवी समंदर सिंह पटेल ने की। विशेष अतिथि के रूप में संत हरिहरानंद जी, डिप्टी डायरेक्टर पशु चिकित्सा विभाग एस के मोदी , सुरेश गुर्जर विश्व हिन्दू परिषद (



बजरंग दल) विभाग संगठन महामंत्री सुरेश गुर्जर मंचासीन थे। प्रकृति वात्सल्य गौशाला अध्यक्ष धर्मेद जोशी, संस्थापक प्रमिला शर्मा भी मंच पर उपस्थित थे। उपस्थित अतिथियों एवं धार शहर के गणमान्य नागरिकों ने गौ आरती कर संकल्प लिया कि प्रतिदिन प्रकृति वात्सल्य गौशाला, धार में गौ आरती आयोजित की जाएगी। प्रकृति वात्सल्य गौशाला के अध्यक्ष धर्मेद जोशी ने कहा गोपाष्टमी के दिन से भगवान श्री कृष्ण पहली बार गौ विचरण कराने के लिए वन में गए थे उसी तरह आज से हम समाज की सहभागिता इस गौशाला में हो इसकी शुरुआत कर रहे है, गोचर भूमि बचाओ गाय बचाओ के हस्ताक्षर अभियान की शुरुआत भी आज ही के दिन से कर रहे है। मुख्य अतिथि विहिप के क्षेत्रीय गोरक्षा प्रमुख सोहन जी विश्वकर्मा ने कहा गाय की परिक्रमा से ही सब कष्ट दूर हो जाते है। अगर हम गौवध की रक्षा नहीं करेंगे तो प्रकृति के कोप का भाजन बनना पड़ेगा। अध्यक्षता करते हुए जिला पंचायत उपाध्यक्ष प्रतिनिधि, समाजसेवी समंदर पटेल ने कहा गौशाला और गौसेवा के लिए मैं तन मन धन से सदैव सहयोग दूंगा । संत श्री हरिहरानंद जी ने कहा कि पहली रोटी गाय को देने का भाव और प्रतिदिन एक रुपया गौशाला और गौमाता के लिए दान करने का भाव से ही हम गौमाता की कृपा के हकदार हो जाएंगे। प्रकृति वात्सल्य गौशाला, धार के प्रकल्पों एवं अतिथि परितय देते हुए मोटिवेशनल स्पीकर- वरिष्ठ पत्रकार राजेश शर्मा ने बताया कि जल्द ही प्रकृति वात्सल्य गौशाला, धार अपने सेवा- सवेदना और वात्सल्य के प्रकल्पों से पुरे प्रदेश में सेवा का उदाहरण पेश कर रही है , आने वाले दिनों में यह गौशाला अपने सेवा भाव के लिए प्रदेश भर में जानी जाएगी ।

पशु चिकित्सकों, समाजसेवियों, गौसेवक हुए सम्मानित...

प्रकृति वात्सल्य गौशाला, धार में आयोजित इस गरिमामय कार्यक्रम में डॉ सुधीर मोदी, डॉ रविन्द्र राठी, डॉ सुरेंद्र मोर्य, डॉ सुरेश मकवाना, डॉ राजेश डामोर, प्रसूल लिंबोदिया, डॉ अरुण धाकड आदि पशु चिकित्सकों का सम्मान किया गया। समाजसेवी सौरभ गुप्ता, घनश्याम शर्मा, राहुल शिवले ,माधव विहिप , संदीप पाटीदार गौ सेवकों (ग्वाला) किशन लश्करी, ओंकार लश्करी, गिरधारी मालवीय , मूलचंद लश्करी एवं उनकी पूरी टीम को सम्मानित किया गया। कार्यक्रम में मुख्य रूप से भाजपा जिला उपाध्यक्ष विश्वास दांडे, वरिष्ठ पत्रकार ज्ञानेंद्र त्रिपाठी , राजेश शर्मा , जिला भाजपा मीडिया प्रभारी संजय शर्मा, पर्यावरणविद सहिन दवे ,घनश्याम शर्मा, डॉ. तरुण जोशी, लालू यादव, अवध द्विवेदी ,पवन अग्रवाल , रीमा राठौर , प्रवीण शर्मा ,मोतीलाल जोशी ,नारायण जोशी, राजीव जोशी , सतीश सोनी ,सूर्या दुबे, विजय दवे, निशा शर्मा , रामप्रसाद रघुवंशी, कमल बोरीवाल ,नीलेश जोशी, भगवती जोशी, जगदीश जोशी , नवीन चौहान ,अजय गोयल, विजय अग्रवाल, अजय जोशी, श्रीकान्त द्विवेदी अशोक व्यास ,प्रेम रावत, जितेंद्र पंड्या ,पुनीत तिवारी, राजेश जोशी, राजेश धोका, विजय गवली, सतिश पाल, विजेंद्र बंदा गेंदालाल बमनका आदि उपस्थित थे । कार्यक्रम का संचालन एडवोकेट प्रवीण शर्मा ने किया। आभार रीमा राठौर ने व्यक्त किया। जानकारी प्रकृति वात्सल्य गौशाला,सचिव धार विजया शर्मा ने दी।

प्रदेशवासियों को आंवला नवमी की बधाई : मुख्यमंत्री डॉ. यादव

भोपाल (नप्र)। मुख्यमंत्री डॉ. मोहन यादव ने आंवला नवमी पर प्रदेशवासियों को हार्दिक बधाई एवं शुभकामनाएं दी है। मुख्यमंत्री डॉ. यादव ने अपने संदेश में कहा है कि भगवान श्रीहरि विष्णु जी से प्रार्थना है कि सभी की मनोकामनाएं पूर्ण करें, जीवन में सुख, समृद्धि, संपन्नता की वृद्धि हो, और सब पर कृपा बनाए रखें।

विश्व पटल पर देश को गौरवान्वित कर रहे हैं हमारे वैज्ञानिक : मुख्यमंत्री

भोपाल (नप्र)। मुख्यमंत्री डॉ. मोहन यादव ने कहा है कि भविष्य को आकार देने में विज्ञान की अहम भूमिका है। भारत को विश्व पटल और अंतरिक्ष तक गौरवान्वित कर रहे, देश के वैज्ञानिक और विज्ञान प्रतिभाओं पर हम सभी को गर्व है। मुख्यमंत्री डॉ. यादव ने विश्व विज्ञान दिवस पर हार्दिक बधाई और शुभकामनाएं दीं। उन्होंने कहा कि विश्व विज्ञान दिवस की जनसामान्य को शांति, मानव-कल्याण और अत्याधुनिक तकनीक से प्रगति के लिए विज्ञान की अनिवार्यता और स्वीकार्यता के प्रति जागरूक करने में महत्वपूर्ण भूमिका है।

राष्ट्रवादी श्री ठेंगड़ी के श्रमिक-कृषक वर्ग के उत्थान के प्रयास अनुकरणीय : मुख्यमंत्री

भोपाल (नप्र)। मुख्यमंत्री डॉ. मोहन यादव ने भारतीय मजदूर संघ, स्वदेशी जागरण मंच एवं भारतीय किसान संघ के संस्थापक श्री दत्तोपंत ठेंगड़ी की जयंती पर नमन किया। उन्होंने अपने संदेश में लिखा है कि राष्ट्र पुनर्निर्माण में श्री ठेंगड़ी का क्रांतिकारी योगदान अविस्मरणीय हैं। देश के वंचित, श्रमिक-कृषक वर्ग के उत्थान और कल्याण के उनके प्रयास अनुकरणीय हैं।

विश्व टीकाकरण दिवस

सर्वाइकल कैंसर, मलेरिया को टीकाकरण में जोड़ने की तैयारी

भोपाल (नप्र)। अब एक हेक्सवैलेंट टीका उपलब्ध है, जो एक ही डोज में 6 बीमारियों - डिप्थीरिया, पर्टुसिस (काली खांसी), टिटनस, हेपेटाइटिस बी, हैमोफिलस इन्फ्लुएंजा टाइप बी और पोलियो से बचाव करता है। इस टीके के साथ नई तकनीकों का भी उपयोग किया गया है, जैसे नैजल और ओरल वैकसीन्स, जो बच्चों को दर्द से बचाते हैं और उनका टीकाकरण आसान बनाते हैं।

इससे बच्चों को न तो दर्द का सामना करना पड़ता है और न ही डाक। समय पर टीकाकरण बच्चों को बीमारियों से सुरक्षित रखने के लिए बेहद महत्वपूर्ण है। भारत में कई अहम टीके



नेशनल वैक्सीनेशन प्रोग्राम में शामिल किए गए हैं।

मप्र के इन्फ्यूजाइनेशन अधिकारी संतोष शुक्ला बतते हैं कि 1978-80 में पोलियो उन्मूलन के लिए ओरल पोलियो वैक्सीनेशन शुरू किया गया। 2023 में जापानी इसेफेलाइटिस (जेई) का टीका जोड़ा गया, जिससे दिमागी बुखार से सुरक्षा मिली। 16 जनवरी 2021 से कोविड-19 के खिलाफ टीकाकरण अभियान ने महामारी से बचाव में अहम भूमिका निभाई। भविष्य में मलेरिया और सर्वाइकल कैंसर के टीके भी टीकाकरण कार्यक्रम में शामिल किए जाएंगे। ह्यूमन पैपिलोमा वायरस वैक्सीन, जो सर्वाइकल कैंसर से बचाव करता है, जल्द ही सरकारी टीकाकरण का हिस्सा बनेगा, ताकि यह सभी के लिए उपलब्ध हो सके। शुक्ला बताते हैं कि भारत में टीकाकरण की शुरुआत 1802 में चेचक के टीके से हुई थी, लेकिन राष्ट्रीय स्तर पर संगठित टीकाकरण कार्यक्रम 1978 में शुरू हुआ।

कहीं-सुनी

रवि भौई

(लेखक पत्रिका समवेत सुजन के प्रबंध संपादक और स्वतंत्र पत्रकार हैं।)



रायपुर दक्षिण विधानसभा उपचुनाव में भाजपा और कांग्रेस में लड़ाई चरम पर नजर आ रही है। भाजपा पूरी ताकत झोंक रही है तो कांग्रेस के नेता भी मैदान में उतर गए हैं। प्रदेश कांग्रेस अध्यक्ष दीपक बैज, नेता प्रतिपक्ष डॉ चरणदास महंत के अलावा पूर्व मुख्यमंत्री भूपेश बघेल और पूर्व उपमुख्यमंत्री टी एस सिंहदेव भी कांग्रेस के पक्ष में माहौल बनाने में लग गए हैं, पर कांग्रेस के साथ समस्या यहां उसका जमीनी आधार न होना है। बृजमोहन अग्रवाल यहां से आठ बार लगातार विधायक रहे। बृजमोहन अग्रवाल ने भाजपा प्रत्याशी सुनील सोनी की जीत के लिए पूरी ताकत झोंक दी है। वे जनसंपर्क से लेकर लोगों से व्यक्तिगत संपर्क में जुटे हैं। सुनील सोनी जाने-बहचाने चेहरे हैं। एक बार सांसद और महापौर रह चुके हैं, वहीं उन्हें प्रत्याशी बनाए जाने से भाजपा में बगावत जैसे स्थिति नहीं दिखाई पड़ रही है। दावेदार भी सुनील सोनी के पक्ष में प्रचार करते दिख रहे हैं। कांग्रेस जरूर सुनील सोनी पर सक्रिय न रहने का आरोप लगा रही है, पर कांग्रेस प्रत्याशी आकाश शर्मा को लेकर कांग्रेस में एकजुटता नहीं दिखाई पड़ रही है। दावेदार अब भी आकाश शर्मा को स्वीकारने की स्थिति में नहीं दिख रहे हैं। फिर आकाश शर्मा रायपुर दक्षिण के लिए नए भी हैं। कांग्रेस को यहां मुस्लिम और ब्राह्मण वोटों पर भरोसा है, लेकिन निर्दलीय मुस्लिम प्रत्याशी कितना वोट काटते हैं, इस पर

उपचुनाव के बाद होगी कलेक्टर गाइडलाइन की बैठक

भोपाल में होल्ड पर है प्रॉपर्टी के रेट बढ़ाने का प्रस्ताव; सांसद-विधायक कर चुके विरोध

भोपाल (नप्र)। भोपाल की कुल 243 लोकेशन में प्रॉपर्टी के रेट 5 से 200 प्रतिशत तक रेट बढ़ाने का प्रस्ताव फिलहाल होल्ड पर है। सांसद आलोक शर्मा समेत विधायकों और क्रेडैंड के विरोध के बाद वित्त मंत्री जगदीश देवड़ा ने इसे होल्ड पर रख दिया। अब प्रशासन सुझाव के लिए जनप्रतिनिधियों की बैठक कर रहा है, जो बुधनी-विजयपुर उप चुनाव के बाद होगी।

मंत्री विश्वास सारंग, कृष्णा गौर, सांसद शर्मा, विधायक रामेश्वर शर्मा, भगवानदास सबनानी अभी बुधनी-विजयपुर के साथ महाराष्ट्र-झारखंड चुनाव में व्यक्त है। यहां 12 नवंबर को वोटिंग होगी। इसलिए 15 नवंबर के बाद भोपाल की कलेक्टर गाइडलाइन को लेकर बैठक हो सकती है। सूत्रों की माने तो बड़े गाइडलाइन के प्रस्ताव से जनप्रतिनिधि नाराज हैं। इसलिए वे इसे सिरे से खारिज कर रहे हैं।सांसद आलोक शर्मा और क्रेडैंड प्रस्तावित गाइडलाइन का



विरोध जमा चुके हैं।

सांसद-विधायक नहीं चाहते, गाइडलाइन बढ़े- बता दें कि सांसद शर्मा प्रस्तावित गाइडलाइन को लेकर अपना विरोध दर्ज करा चुके हैं। वहीं, विधायकों की नाराजगी भी देखने को मिल चुकी है। वे नहीं

चाहते कि गाइडलाइन बढ़े, क्योंकि इसी साल एक बार गाइडलाइन बढ़ चुकी है। सांसद शर्मा ने बताया, गाइडलाइन नहीं बढ़ना चाहिए। मीटिंग में यह सुझाव रखेंगे। राजस्व में भी वृद्धि नहीं- मीक ने बताया, इस प्रकार की नीतियों का प्रतिकूल प्रभाव राज्य के राजस्व पर भी पड़ सकता है। दिल्ली, उत्तर प्रदेश और हरियाणा जैसे राज्यों के अनुभव से यह साबित हुआ है कि अत्यधिक सर्किल रेट से संपत्ति लेन-देन में कमी आती है, जिससे राजस्व में अपेक्षित वृद्धि नहीं होती।

100 इलाकों में 20 प्रतिशत तक रेट बढ़ाने का प्रस्ताव- बता दें कि, भोपाल में कुल 3883 लोकेशन है। इनमें शहर में 3091 और ग्रामीण में 792 लोकेशन शामिल हैं। 3641 लोकेशन में रेट नहीं बढ़ाए और बाकी लोकेशन पर वृद्धि का प्रस्ताव है। इस बार 9 नई लोकेशन भी जोड़ी गई है।

कक्षा-6 से 8 तक के

स्कूलों में माह में कम

से कम एक शनिवार को

होगा बैंगलेस-डे

भोपाल (नप्र)। प्रदेश में कक्षा-6 से 8 तक पढ़ने वाले बच्चों का समग्र विकास हो, इसके लिये बैंगलेस-डे के दिन बच्चों को विभिन्न गतिविधियों का आयोजन करने का निर्णय स्कूल शिक्षा विभाग ने लिया है। इस दिन बच्चों के बीच पढ़ाई के अलावा विभिन्न सांस्कृतिक, साहित्यिक एवं व्यावहारिक गतिविधियाँ की जायेंगी। इस संबंध में राज्य शिक्षा केन्द्र ने जिला शिक्षाधिकारियों और जिला परियोजना समन्वयक को निर्देश जारी किये हैं। राष्ट्रीय शिक्षा नीति-2020 में यह प्रावधान रखा गया है कि स्कूल में पढ़ने वाले बच्चे 21वीं सदी के कौशल से परिचित हो सकें, इसके लिये कक्षा-6 से 8 तक के स्कूल के बच्चों के लिये प्रत्येक माह में न्युनतम एक शनिवार को बस्ते-विहीन दिवस का आयोजन हो। इन दिवसों में विद्यार्थियों को व्यावहारिक कौशल की जानकारी दी जाये। बैंगलेस-डे के लिये शाला के प्राचार्य एवं शिक्षकों को चर्चा कर गतिविधियों का कैलेण्डर तैयार करने के लिये भी कहा गया है।

कैटरर्स, पंडित, बैंड-टेंट और होटल वाले... सब हो जाएं सावधान

सागर(नप्र)। मध्य प्रदेश में मोहन यादव सरकार ने बाल विवाह पर रोक लगाने के लिए एक नया अभियान शुरू किया है, जिसका नाम है 'लाडो अभियान'। इस अभियान के तहत शादी के कार्ड पर वर-वधू की कानूनी उम्र का जिक्र करना अनिवार्य होगा।इतना ही नहीं, कैटरर्स, पंडित, बैंड वाले, टेंट वाले और होटल वालों को भी वर-वधू का आयु प्रमाण पत्र दिखाना होगा।

बाल विवाह के बढ़ते मामलों पर लगोगी लगाम-एमपी में बढ़ते बाल विवाह के मामलों को देखते हुए मोहन यादव सरकार ने यह कड़ा कदम उठाया है। इसके तहत अब शादी के कार्ड पर साफ-साफ लिखा होना चाहिए कि वर और वधू दोनों ही शादी की कानूनी उम्र के हैं। इसके अलावा, शादी से जुड़ी सभी सेवाएं देने वालों, जैसे कि कैटरर्स, पंडित, बैंड वाले, टेंट वाले और होटल वालों को भी वर-वधू का आयु प्रमाण पत्र देखना होगा। तभी वह अपनी सेवाएं दे पाएंगे।

हर जिले में बनेगी टास्क फोर्स-इस अभियान को सफल बनाने के लिए एमपी के हर जिले में एक टास्क फोर्स बनाई जा रही है। इस टास्क फोर्स में अलग-अलग विभागों के अधिकारी शामिल होंगे। इन अधिकारियों की जिम्मेदारी होगी कि वह अपने-अपने क्षेत्रों में 18 साल से कम उम्र की लड़कियों और 21 साल से कम उम्र के लड़कों की पहचान करें और उनकी निगरानी करें ताकि उनका बाल विवाह न हो सके।

सागर में हुई शुरुआत-सागर जिले में जिला प्रशासन ने इस अभियान की शुरुआत कर दी है। यहां अलग-अलग

शहडोल में 40 लाख की ठगी का अनोखा मामला आया सामने गुरुजी की एक गलती के कारण 40 लाख की पड़ी चाय!

अब शहडोल में बैंक से लेकर पुलिस परेशान, यह है मामला

शहडोल (नप्र)। जिले के एक हेडमास्टर को बैंक के कर्मचारियों ने ही चूना लगा दिया। मामला एक-दो लाख का नहीं, पूरे 40 लाख रुपए की ठगी का है। पुलिस ने दो लोगों के खिलाफ धोखाधड़ी का मामला दर्ज कर विवेचना में ले लिया है। दोनों आरोपी फरार हैं। पुलिस उनकी तलाश कर रही है।

शासकीय महारानी लक्ष्मीबाई स्कूल के हेडमास्टर गुलाब हलवाई ने मामले की शिकायत की। इसके बाद सोहागपुर थाना में निजी बैंक के वरुण मिश्रा नामक कर्मचारी निवासी शहडोल तथा अमित कुमार गौतम निवासी रीवा के विरुद्ध धारा 420, 120 बी का अपराध दर्ज कर लिया गया है।



की फायदेमंद स्कीम बताते हुए कुछ राशि एफडी कराने को कहा। झांसे में आकर उन्होंने 20 हजार, 50 हजार व कुछ और रकम किरतों में कई बार दे दी। वरुण ने राशि के साथ आधार कार्ड व अन्य दस्तावेजों की जानकारी ले ली। कुछ दिनों बाद वह अपने साथी अमित कुमार गौतम के साथ फिर घर आया और फिर से बैंक की स्कीम बताई। चूंकि वह दोनों परिवार के साथ घुलमिल चुके थे, इसलिए उन्होंने जो दस्तावेज मांगे गुलाब हवाई वह दते चले गए। दोनों ने उनका फोन पे चालू कराया। बैंक का एटीएम सहित नेबैंकिंग भी बनवा लिया।

एस को ठगां-पुलिस में दर्ज शिकायत क अनुसार निजी बैंक का कर्मचारी बताने वाले वरुण मिश्रा से शिक्षक गुलाब सिंह हलवाई की जान पहचान थी। इस नाते वह उनके घर आता जाता था। उसने निजी बैंक में उनका अकाउंट खुलवा दिया। बोते वर्ष वह घर आया और बैंक

जमा रसीद के नाम पर की टालमटोल-शिक्षक जब जमा आदि की रसीद मांगते तो बाद में दे देगे का बहाना बनाते रहे। कुछ समय बाद शिक्षक जब बैंक गए तो पता चला कि उनके खाते से लगभग 40 लाख रुपए निकाले जा चुके हैं। तब उन्हें अहसास हुआ कि उनके साथ धोखाधड़ी हो चुकी है। बैंक गए तो पता चला कि दोनों कर्मचारी बैंक नहीं आ रहे हैं, जिसके बाद शिक्षक ने शिकायत दर्ज कराई।

शातिर दिमाग थे दोनों-इस संबंध में शिक्षक गुलाब हलवाई ने बताया कि वरुण मिश्रा उनके घर आया था और उनसे खाता खुलवाने के नाम पर राशि ली थी। इस बीच दोनों के संबंध जब घनिष्ठ हो गए। कई बार गुलाब हलवाई जब चाय बनाने के लिए जाते तो अपना मोबाइल वहीं छोड़ जाते थे। तभी वरुण ने उनके मोबाइल से नेट बैंकिंग चालू करके उसका पासवर्ड और यूजर नेम अपने पास रख लिया और मेरे खाते से पैसा निकाल कर अपने दोस्त अमित कुमार गौतम के खाते में ट्रांसफर कर दिए।

पुलिस कर रही मामले की जांच-इस संबंध में सोहागपुर थाना प्रभारी निरीक्षक भूपेंद्र मणि पांडेय का कहना है कि शिक्षक गुलाब हलवाई की शिकायत पर वरुण मिश्रा और अमित गौतम के नाम पर धोखाधड़ी का मामला दर्ज कर लिया गया है। रकम दोनों लोगों के खातों में ट्रांसफर हुई हैं।

छत्तीसगढ़ का राजनीतिक भविष्य तय करेगा रायपुर दक्षिण

वित्त और लोक निर्माण विभाग में तालमेल की कमी

चर्चा है कि राज्य के लोक निर्माण विभाग और वित्त विभाग में तालमेल की कमी के चलते सड़कें संवर नहीं पा रही हैं। कहते हैं साय सरकार के साथ पिछली सरकार में स्वीकृत सड़कों के लिए टेंडर अटका पड़ा है। कहा जा रहा है कि नए सड़कों के लिए वित्त से मंजूरी लेने का काम लोक निर्माण विभाग का है, पर ऐसा नहीं हो पा रहा है। विष्णुदेव साय सरकार में लोकनिर्माण विभाग उपमुख्यमंत्री अरुण साव के पास है,जबकि वित्त मंत्री ओपी चौधरी है। जब अरुण साव प्रदेश भाजपा के अध्यक्ष थे, तब ओपी चौधरी उनके महामंत्री थे। ओपी चौधरी 2005 बैच के आईएएस रहे हैं। अभी 2005 बैच के आईएएस मुकेश बंसल वित्त सचिव हैं, जबकि 2002 बैच के आईएएस कमलप्रीत सिंह लोक निर्माण विभाग के सचिव हैं।

मंत्री जी के अरमानों पर फिरा पानी

खबर है कि एक उद्योगपति छत्तीसगढ़ के एक सामान्य जिले में बड़ा उद्योग लगा रहे हैं, इसके लिए उन्हें सैकड़ों एकड़ जमीन की दरकार पड़ी। उद्योगपति ने एक व्यक्ति की करीब 30 एकड़ जमीन बाजार भाव में सौदा कर लिया। मंत्री जी को जब इसकी भनक लगी तो वे अधिक कीमत देने की क्कालत करने लगे और उस व्यक्ति को जमीन नहीं बेचने की सलाह दी। ऊँचे भाव के ख्वाब में व्यक्ति का मन भी डोलने लगा। अब उद्योगपति तो उद्योगपति ठहरा, उसे तो अपना नफा-नुकसान देखना था।

उद्योगपति ने उस व्यक्ति की जमीन ही खरीदना कैंसल कर दिया। मंत्री जी को इस बात की जानकारी मिलने पर जमीन खरीदने के लिए उद्योगपति पर दबाव डलवाया। दबाव काम नहीं आया। और मंत्री जी के साथ 'माया मिली न राम'वाली कहावत चरितार्थ हो गई।

बिरसा मुंडा कार्यक्रम में आनलाइन जुड़ेंगे मोदी

आदिवासियों के बड़े नेता बिरसा मुंडा की जयंती पर रायपुर में 15 नवंबर को सरकारी स्तर पर बड़ा कार्यक्रम आयोजित किया जा रहा है। जिलों में भी कार्यक्रम होंगे। बताते हैं इस कार्यक्रम में 15 नवंबर को प्रधानमंत्री नरेंद्र मोदी आनलाइन जुड़ेंगे। छत्तीसगढ़ में सरकारी स्तर पर बिरसा मुंडा को लेकर पहली बार बड़ा कार्यक्रम आयोजित किया जा रहा है। कांग्रेस के राज में विश्व आदिवासी दिवस के मौके पर 9 अगस्त को कार्यक्रम का स्वाज जा। विष्णुदेव साय की सरकार ने 9 अगस्त को कोई कार्यक्रम आयोजित नहीं किया था, उसके बदले बिरसा मुंडा की जयंती को चुना है। बिरसा मुंडा की जयंती पर रायपुर में कार्यक्रम को राजनीतिक दृष्टि से भी देखा जा रहा है। बिरसा मुंडा का जन्म झारखंड में हुआ था। झारखंड में अभी विधानसभा चुनाव चल रहा है। झारखंड छत्तीसगढ़ का पड़ोसी राज्य है। छत्तीसगढ़ के कई भाजपा नेता झारखंड में चुनाव प्रचार में भी लगे हैं। कहा जा रहा है कि छत्तीसगढ़ में कार्यक्रम से झारखंड के जनजातीय समाज के लिए संदेश भी होगा।

अब केदार भी नए रायपुर की तरफ

कहते हैं मुख्यमंत्री विष्णुदेव साय और कृषि मंत्री

रामविचार नेताम के बाद अब वन मंत्री केदार कश्यप भी नए रायपुर के बंगले में गृह प्रवेश करने वाले हैं। कहा जा रहा है कि केदार कश्यप 13 नवंबर को नए रायपुर के बंगले में जाएंगे। रामविचार नेताम नए रायपुर के बंगले में रहने लगे हैं, उन्होंने रायपुर में कोई सरकारी बंगला नहीं लिया था। मुख्यमंत्री श्री साय नए रायपुर के बंगले में पूजा-पाठ के बाद प्रवेश कर लिया है, लेकिन रायपुर में मुख्यमंत्री निवास अभी नहीं छोड़ा है। मंत्री केदार कश्यप ने भी रायपुर में बंगला लिया है। अब देखते हैं नए रायपुर के बंगले में गृह प्रवेश के बाद पुराना आशियाना छोड़ते हैं या नहीं। केदार कश्यप अभी जिस बंगले में रहते हैं, उस बंगले में रमन मंत्रिमंडल में मंत्री रहते भी रहे हैं।

सावल पुलिस की साख का

माना जा रहा है कि शुक्रवार को भिलाई में एक अपराधी के एनकाउंटर से पुलिस की साख में कुछ सुधार होगा। प्रदेश में लगातार अपराध और चाकूबाजी की घटनाओं के साथ कवर्था, सूरजपुर और बलरामपुर की घटना ने राज्य में पुलिस की साख पर ही सावाल खड़े कर दिए थे। कहा जा रहा है कि एनकाउंटर से अपराधियों में कुछ तो खौफ पैदा होगा। बढ़ते अपराध को कांग्रेस ने बड़ा मुद्दा बना लिया था। कांग्रेस ने सूरजपुर और बलरामपुर की घटना को लेकर सरकार को घेरा भी। कांग्रेस के हमले के खिलाफ प्रदेश भाजपा अध्यक्ष किरण देव को उतरना पड़ा। अब कहा जा रहा है कि विष्णुदेव साय की सरकार ने अपराधियों के खिलाफ जीरो टालरेंस की नीति अपना ली है।

